



## په هالنډ کې د سهيلا اصغري وردک حسرت نظيمي د ادبي او فرهنگي هاندو و هڅو په وياړ نمائځ غونډه

دغه غونډه پر (۲۰۱۴) زيرديز کال د فبروري مياشتې پر يو ويستمه (۲۱) نيټه د هالنډ د (الکمار) په ښار کې جوړه شوه.

په دې غونډه کې پر کوربه هيواد سربيره له بيلابيلو اروپايي هيوادونو څخه د پښتو او دري- پارسي ادب و فرهنگ پيژندل ښويو او نامتو څيرو، ليکوالو، ادیبانو او شاعرانو، او گڼو مينه والو هم برخه اخيستي وه.

- غونډه د پاک قرآن د څو مبارکو آيتونو په تلاوت سره پيل شوه.

ورپسې زموږ د هيواد خور ژبې وياندي، اغلې فوزيه ميترا او زموږ د هيواد تکړه ژورناليست بسم الله اکبري د غونډې په اړه په پښتو او دري ژبې معلومات ورکړل.

- ښاغلي محمد قاسم عثماني د لوی ننگرهار د ټولني مشر د خپلو خبرو په ترڅ کې ټولو گډون کوونکو ته ښه راغلاست ووايه، او له دوی څخه چې په دغه غونډه کې يې برخه اخيستي وه د زړه له کومې مننه وکړه.



- په دغه غونډه کې مخکښ لیکوال او شاعر ښاغلي هدایت الله وطنیار د سهیلا اصغري د ادبي او فرهنگي شخصیت په هکله خپله وینا واوروله او بیا یې خپل یو شعر چې د دې په اړه لیکل شوی و هم ولوست.

- ورپسې زموږ د هیواد پیژندل شوی لیکوال، پیاوړې داستان لیکونکي او تکره ژورنالیست ښاغلي ډاکټر ببرک ارغند ته بلنه ورکړل شوه چې خپله وینا د غونډې گډون والو ته واوروي.

ښاغلي ډاکټر ببرک ارغند په خپله یوه لنډه ادبي کیسه کې، د سهیلا اصغري ادبي او فرهنگي شخصیت داسې انځور کړی و چې د اوریدونکو له خوا یې په ډیره مینه او د چک چکو سره یو ځای توود هر کلی وشو.



- په دې پرتمینه غونډه کې ښاغلي انجنیر عبدالقادر مسعود هم گډون درلود.

ده په خپله وینا کې د سهیلا اصغري د زده کړې، ادبي او فرهنگي هاندو هڅو په اړه په بشپړ ډول اوريدونکو ته معلومات وړاندې کړ، چې د اوريدونکو له خوا يې ډیر په مینه هرکلی وشو.

- زموږ د هیواد د ملي، حماسي او رزمي ولولوخواند، هیواد پال او اولس پال شاعر ښاغلي عبدالوهاب سرتیر، چې په دغه غونډه کې هم حضور درلود په خپلو خوندور او زړه وړونکو شعرونو يې دغې غونډې ته لا ښکلا ورکړه.

- ښاغلی واحد نظري چې زموږ د هیواد یو نامتو لیکوال او مخکښ طنز لیکوونکي دی په خپله لیکنه کې يې د سهیلا اصغري د ادبي او فرهنگي شخصیت په اړه رڼا واچوله او په پای کې يې خپل یو ښکلی او خوندور طنز اوريدونکو ته واوروه، چې د گډون والو د تاوده هرکلي سره مخامخ شو.

- ښاغلی عزیز سرشار چې زموږ د هیواد یو دروند، هڅاند او فعال ادبي او فرهنگي شخصیت او تکړه شاعر دی او په المان کې د کونړ د فرهنگي ټولني په استازیتوب خپله وینا او یو شعر يې اوريدونکو ته واوروه. ده دا خبره هم څرگنده کړه چې زموږ ټولني یو ستاینلیک اغلي سهیلا اصغري ته ترتیب کړی و خو له بده مرغه د تخنیکي ستونزو له مخې دا ستاینلیک ما له ځان سره دغه غونډې ته نه دی راوړی او ژمنه يې وکړه چې وروسته به دا ستاینلیک اغلي سهیلا اصغري ته په ډیره مینه سره ډالی کړي.



- بناغلی مدد صاحب چې یو نامتو، وتلی ادبي، فرهنگي شخصیت او د بیدل پښندنې د کړۍ یو تکره غړی دی، هم په دغه غونډه کې گډون درلود، چې په خپلو بڼکلو او په زړه پورې شعرونو یې دا غونډه نوره هم رنگینه کړه.

- بناغلی انجنیر مطیع الله روفي په آلمان کې د کونړ د فرهنگي ټولني په استازیتوب خپله وینا اوبڼکلي او خوندور شعرونه گډون والو ته واورول چې غونډې ته یې نوره هم بڼکلا ورکړه.

- اغلي حمیرا نگهت دستگیر زاده چې زموږ د هیواد یوه پېژندل شوی او مخکښه شاعره ده. دې هم په دري- پارسي ژبه خپل شعرونه او یو شعر یې په پښتو ژبه په دغه غونډه کې د غونډې برخه والو ته واورول.

- بناغلي بشیر مومن چې یو تکره لیکوال او خورن ژبي شاعر دی، خپله وینا اوبڼکلي شعرونه په دغه غونډه کې گډون والو ته وړاندې کړل.

- بناغلی عبدالوهاب فایز، چې یو پېژندل شوی ادبي، فرهنگي شخصیت او د بیدل پښندنې د کړۍ یو تکره غړی دی، خپل خوندور شعرونه اوریدونکو ته واورول او دا غونډه یې نوره هم پسي رنگینه کړه.

- په دغه غونډه کې امین باوري چې د پښتو ادب او فرهنگ یو دروند او فعال شخصیت او تکره شاعر او په بلجیم کې د افغاني ادبي او کلتوري ټولني مشردی هم گډون درلود چې په خپله وینا یې دا غونډه نوره هم لا درنه کړه او د خپلې ټولني مرستیال بناغلي انجنیر حضرت سادات ته یې بلنه ورکړه چې د سټیژ سر ته راشي. دوی په گډه سره د خپلې ټولني په استازیتوب یو ستاینلیک او یو شمیر کتابونه اغلي سهیلا اصغري ته ډالی کړل.

- په هالنډ کې د افغاني ټولنو د اتحادیو مشر بناغلي ولي شاپور هم خپل پیغام گډون والو ته واوروه. او د خپلې ټولني د مشرتابه غړو ته یې بلنه ورکړه چې د سټیژ سر ته راشي. دوی هم په گډه سره د خپلې ټولني په استازیتوب اغلي سهیلا اصغري وردک ته د تکره ویاندې او غوره خبریالي په توگه یو باور لیک ډالی کړ.

او همداسې یې یو ستاینلیک محمد قاسم عثمانی ته او د بناغلي انجنیر عبدالقادر مسعود ادبي او فرهنگي هڅې یې وستایلي او ده ته یې هم یو ستاینلیک ورکړ.

- په آلمان کې د کونړ د ځوانانو د فرهنگي ټولني په استازیتوب بناغلي انجنیر فرید ساپی چې یو تکره ادبي او فرهنگي شخصیت دی، خپل پیغام د غونډې گډون والو ته واوروو.

- بناغلي الهام الدين قيام چي زمور د هيواد يو تکړه ادبي څيره او خور ژبي شاعر دی، په دغه غونډه کې دخپلو شعرونو په ويلو سره دا غونډه نوره هم رنگينه کړله.

- بناغلي حسام الدين حسام چي زمور د ادب او فرهنگ يو پيژندل شوی شخصيت او تکړه شاعر دی د دغې غونډې گډونوالو ته خپل بڼکلي او خوندور شعرونه واورول چي له اوريدونکو له خوا په ډير تاوده احساساتو د ده د شعرونه هرکلی وشو.

- په دې غونډه کې بناغلي س. سيلنی چي زمور د ادب او فرهنگ يو تکړه شخصيت او شاعر دی هم گډون درلود، چي خپل بڼکلي او په زړه پوري شعرونه يې د غونډې برخه والو ته واورول.

- بناغلي جلال عمرخيل چي د ځوانو شاعرانو په منځ کې يو پيژندل شوی، مخکښ او تکړه ځوان شاعر دی، خپل خوندور شعرونه يې اوريدونکو ته واورول چي د گډونوالو له خوا د ډير تاوده هرکلي سره مخامخ شو.

- په دغه غونډه کې يو شمير نورو تکړه او هڅاندو ځوانو شاعرانو لکه نذير احمد نذير او جابر منظر هم خپل خواره او بڼکلي شعرونه اوريدونکو ته واورول.

- بناغلي ماما چي يو اولسي شاعر دی هم په غونډه کې خپل شعر واوروه.

- د يادوني وړ گڼم چي په دغه غونډه کې يو شمير پيژندل شويو او تکړه شاعرانو لکه :

بناغلي نورالدين همسنگر، بناغلي ځواکمن، بناغلي خپلواک وطنيار، بناغلي فضل الربی رستم، بناغلي صديق الله ملکزي، بناغلي نزار او همداسې يو شمير نورو گډون کړی و و چي د غونډې د وخت د کموالي له کبله دوی و نه شو کولای چي خپل شعرونه گډونوالو ته واوروي.

- اغلي فوزيه ميترا د بناغلي پوهاند استادمجاور احمدزيار او د بناغلي استاد لطيف ناظمي پيغامونه چي د سهيلا اصغري د ادبي او فرهنگي شخصيت په اړه دغې غونډې ته راليږل شوي و و هم يادونه وکړه.

- بناغلي بسم الله اکبري اغلي سهيلا اصغري ته بلنه ورکړه چي خپله وينا اوريدونکو ته واوروي.



- اغلي سهيلا اصغري د تاوده هرکلي سره د ستيژ سر ته راغله او خپله وينا يې پيل کړه. دې له ټولو مينه والو څخه چې په دغه غونډه کې يې گډون کړی وو، او له ټولو دوستانو څخه چې د دغې درنې او پرتمينې غونډې په جوړولو کې يې فعاله برخه درلوده د زړه له کومې مننه او درناوی وکړ.



- د غونډې دويمه برخه د ماښام ډوډۍ او په زړه پورې هنري کنسرت ته ځانگړې شوې وه، چې زموږ د هيواد پيژندل شويو او تکړه هنرمندانو ښاغلي محبوب الله محبوب، ښاغلي کريم لمر، چې د طبلي په برخه کې ښاغلي شعيب اسحق زي او ښاغلي شير شاه سلطاني ورسره فعاله برخه درلوده د تنگ ټکور په برخه کې ښکلي او په زړه پورې مستي سندرې واورولې چې په تودو ولولو او چک چکو سره بدرگه شول .

- د یادونې وړ گڼم د دغې غونډې په غورځیدلو او رنگینولو کې د آغلي فوزیه میترا د یوې خور ژبې او تکره ویاندې او د بناغلي بسم الله اکبري د یو تکره ژورنالیست په توگه د غونډې د مخته بیولو په برخه کې د دوی دواړو هلې ځلې او ونډه د خورا قدر او ستاینې وړ دي.

- د دغې غونډې په سمبالولو کې بناغلي کریم لمر هم کارنده برخه درلوده.

- او همداسې د یادونې وړ گڼم د بناغلي محمدکریم مومند فعاله ونډه په دغه غونډه کې او د بناغلي عتیق فقیري او پردیس فقیري هلې ځلې د فلم جوړولو او عکس اخیستلو په برخه کې د قدر او درنښت وړ دي.

- په پای کې پیژندل شوي ټولنیز، ادبي او فرهنګي شخصیت بناغلي زلمي جهش د خپلو خبرو وروسته د گلونو یوه ښکلې گڼېدې آغلي سهیلا اصغري ته ډالۍ کړه.

- همداسې ټولو درنو آغلو او بناغلو لیکوالو، ادیبانو او شاعرانو ته د گلانو گڼېدې ډالۍ شوي او د شپې پر یوه بجه دا درنه او پرتمینه غونډه پای ته ورسیده.

په ډیر درنښت او ادبي مینه : انجنیر عبدالقادر مسعود